

మనశ్శిఖినీ దీదీగారు సాకార శరీరం వదిలేసిన సమయంలా

అవ్వక్కబాబ్ దాదా యొక్క మహావాక్యాలు 30-7-83

ఈరోజు అచంచల రాజ్యాధికారులు, అచంచల స్థితిలో ఉండే విజయీ పిల్లలను చూస్తున్నారు. ఇప్పటి నుండి చలించని సంస్కారాల ఆధారంగానే చలించని రాజ్యం యొక్క ప్రాలబ్ధం పొందుతున్నారు. ప్రాలబ్ధం పొందే ముందు పురుషార్థం కల్పకల్పం చలించనివారిగా అయ్యారు. ద్రామాలోని ప్రతి దృశ్యాన్ని, ద్రామా చక్రంలో సంగమయుగీ బిందువుపై స్థితులై దేనిని చూసినా కానీ స్వతహాగానే అచంచలంగా స్థిరంగా ఉండగలరు. బిందువునుండి క్రిందకు వచ్చేస్తున్నారు. అందువలన అలజడి అవుతున్నారు. బ్రాహ్మణ శ్రేష్ఠ ఆత్మలందరూ నదా ఎక్కడ ఉంటున్నారు? మొత్తం చక్రంలో సంగమయుగం ఉన్నతమైన యుగం. చిత్రంలో కూడా సంగమయుగం యొక్క స్థానం ఉన్నతమైనది. మిగిలిన యుగాల్లో చూస్తే చిన్న యుగం ఈ ఉన్నతమైన బిందువుపై ఉన్నత స్థానంలో, ఉన్నతమైన స్థితిలో ఉన్నతమైన జ్ఞానంలో, ఉన్నతోన్నమైన బాబా స్మృతిలో, ఉన్నతోన్నతమైన సేవ యొక్క స్మృతి స్వరూపంగా ఉన్నట్లయితే నదా సమర్థంగా ఉంటారు. ఎక్కడ సమర్థత ఉంటుందో అక్కడ వ్యర్థం నదాకాలికంగా సమాప్తి అయిపోతుంది కదా లేక ఇంకా కొంచెం పాత వ్యర్థభాతా ఉంది? బ్రాహ్మణ జన్మ తీసుకుంటూనే తనువు, మనస్సు, ధనం అన్నీ నీవే అని ప్రతిజ్ఞ చేసారు అంటే వ్యర్థసంకల్పం సమాప్తి అయిపోయింది. ఎందుకంటే మనస్సు సమర్థ బాబాకి ఇచ్చేసారు.

ఈ రెండు మూడు రోజుల్లో మనస్సు నీది అనే దానికి బదులు నాదిగా చేసుకోలేదు కదా? నిమిత్తమైన వారికి ఆజ్ఞ ఏమిటంటే మనస్సుతో నదా సమర్థంగా ఆలోచించండి. వ్యర్థానికి ఇంకా అవకాశం ఉందా? వ్యర్థం నడిచిందా? అది స్నేహం అని మీరు అంటారు. పరివారం యొక్క స్నేహం అనే త్రాడుతో అందరూ బందీ అయ్యి ఉన్నారు. అది అయితే చాలా మంచిది. స్నేహంతో ముత్యాలు రాలినవి అంటే ఆ ముత్యాలు చాలా అమూల్యమైనవి. కానీ ఎందుకు? ఏమిటి? అనే సంకల్పంతో కన్నీళ్ళు వచ్చాయి. అంటే వ్యర్థభాతాలోకి జమ అవుతాయి. స్నేహం యొక్క ముత్యాలు మీ స్నేహీ అయిన దీదీ కంఠానికి హారంగా మెరుస్తున్నాయి. అటువంటి సత్యమైన స్నేహం యొక్క మాలలు దీదీ మెడలో చాలా ఉన్నాయి. కానీ ఒక్క శాతం అయినా అలజడి స్థితిలోకి వచ్చి కన్నీళ్ళు వచ్చాయి అంటే అది దీదీ దగ్గరకు చేరలేదు. ఎందుకు దీదీ నదా విజయిగా అచంచలంగా స్థిరమైన ఆత్మగా ఉండేవారు మరియు ఇప్పుడు కూడా ఉన్నారు. అటువంటి అచంచల ఆత్మ దగ్గరకు అలజడితో కూడిన ఆత్మ యొక్క సంకల్పాలు చేరుకోవు. అవి ఇక్కడే ఉండిపోతాయి. ముత్యాలుగా అయ్యి మాలలో మెరవవు. ఎటువంటి స్థితిలో ఉండే ఆత్మ దగ్గరకు అటువంటి స్థితిలో ఉండే ఆత్మ యొక్క స్మృతియే చేరుకుంటుంది. స్నేహం ఉంది. అది చాలా మంచి గుర్తు. స్నేహం ఉంటే స్నేహంతో అర్పణ చేయాలి కదా? ఎక్కడ సత్యమైన శ్రేష్ఠ స్నేహం ఉంటుందో అక్కడ దుఃఖం యొక్క అల కూడా ఉండదు. ఎందుకంటే దుఃఖధామం నుండి దాటేశారు కదా?

అందరి యొక్క మధురాతి మధురమైన నిందలు చేరుకున్నాయి. మా మధురమైన దీదీని ఎందుకు పిలిచారని. అందరూ నిందలు వేసారు. అప్పుడు బాపేదాదా అన్నారు. అందరికి మధురం అయిన దీదీ బాబాకు కూడా మధురమే కదా! మధురత కావాలంటే ఎవరిని పిలుస్తారు? మధురాతి మధురమైన వారిని పిలుస్తారు కదా!

మీరందరూ ఆలోచిస్తున్నారు మరియు మాటిమాటికీ అడుగుతున్నారు ఎద్వాన్స్ పార్టీలోని విశేషాత్మలు ఇప్పటి వరకూ ఎందుకు గుప్తంగా ఉన్నారుని. ప్రత్యక్షం చేయాలి అనుకుంటున్నారు కదా? సమయ ప్రమాణంగా ఎద్వాన్స్ పార్టీ యొక్క ఆత్మలు శ్రేష్టయోగ బలం యొక్క శ్రేష్ట విధిని ప్రారంభం చేసే శ్రేష్ట ఆత్మలను పిలుస్తున్నారు. ఇటువంటి ఆది పరివర్తన యొక్క విశేష కార్యం కోసం ఆది కాలంలోని ఆదిరత్న ఆత్మలు కావాలి. విశేష యోగి ఆత్మలు కావాలి. యోగబలాన్ని ప్రయోగించేవారు కావాలి. భాగ్యవిధాత బాబా యొక్క భాగస్వామి ఆత్మలు కావాలి. భాగ్యవిధాత అని బ్రహ్మబాబాని కూడా అంటారు. ఎందుకు పిలిచారో అర్థమైందా? ఇక్కడేమి అవుతుంది? ఎలా అవుతుంది అని ఆలోచిస్తున్నారు కదా! బ్రహ్మబాబా అవ్యక్తం అయినప్పుడు ఏమయిందో ఎలా అయిందో చూసారు కదా? దాదీని ఒంటరిగా భావిస్తున్నారా? దాదీ భావించటం లేదు. కానీ మీరు భావిస్తున్నారు. అలా ఉన్నారు కదా! (దాదీ వైపు చూస్తూ) మీ అందరికీ దివ్య ఐక్యత లేదా? దివ్య ఐక్యత గల భుజాలు కదా? ఈ గ్రూపు ఎందుకోసం తయారుచేసారు. సదా ఒకరికొకరు సహాయోగి అవ్వటానికి ఎప్పుడు కావాలంటే అప్పుడు, ఎవరికి కావాలంటే వారికి అందరి సేవ కోసం హాజరుగా ఉండాలి. దాదీలకు కూడా పరస్పరం చాలా ప్రీతి ఉంది. మీకు తెలియదు. అందువలన ఇప్పుడు ఏమవుతుంది అని అనుకుంటున్నారు? ఒక దీదీ ఋజువు చేసి చూపించారు. ఆది రత్నాలు అయిన మేమందరమూ ఒకటే అని. చూపించారు కదా? బ్రహ్మబాబా తర్వాత సాకారరూపంలో తొమ్మిది రత్నాలు వూజ్య ఆత్మలు సేవ అనే వేదికపై ప్రత్యక్షం అయ్యారు. ఈ తొమ్మిది రత్నాలు లేదా అష్టరత్నాలు మాలలో సదా ఒకరికొకరు సహాయోగిగా ఉంటారు. అష్ట రత్నాల మాల ఎవరు? సేవలో ఎవరు ముందు చేస్తారో వారే అర్జునులు అంటే అష్ట రత్నాల మాల. సేవా వేదికపై అష్టరత్నాలు లేదా నవరత్నాలు తమ ప్రాత్రను అభినయిస్తున్నారు. అష్టరత్నాలు పరస్పరం సదా స్నేహీ మరియు సదా సహాయోగిగా ఉంటారు. అందువలన సదా ఆది నుండి సేవ యొక్క సహాయోగి ఆత్మలు సదా సహాయోగి ప్రాత్రను అభినయిస్తూనే ఉంటారు. అర్థమైందా? ఇంకా ఏమి ప్రశ్న ఉంది? చెప్పే దీదీతో యోగం చేస్తారు. ద్రామా యొక్క విచిత్ర ప్రాత్ర, విచిత్ర చిత్రం మొదట చెప్పరు. అలజడి యొక్క పేపరు అకస్మాత్తుగా వస్తుంది. మరియు ఇప్పుడు కూడా ఈ విశేషాత్మ యొక్క ప్రాత్ర ఇప్పటి వరకూ వెళ్ళిన ఆత్మల కంటే అతీతమయినది మరియు ప్రీయమైనది. ప్రతీ సేవాక్షేత్రంలో ఈ శ్రేష్టాత్మ యొక్క తోడు, సహాయోగం యొక్క అనుభూతి చేసుకుంటూ ఉంటారు. బ్రహ్మబాబా యొక్క ప్రాత్ర వేరు. అటువంటి ప్రాత్ర ఇంకెవరికి ఉండదు. కానీ ఈ ఆత్మ యొక్క విశేషత ఏమిటంటే సేవలో ఉత్సాహ ఉల్లాసం ఇచ్చే యోగిగా, సహాయోగిగా మరియు ప్రయోగిగా అవ్వటంలో సదా ఉంటుంది. అందువలన ఆత్మ యొక్క విశేష సంస్కారం ప్రతీ సమయం మీ అందరికీ కూడా సహాయోగిగా ఉండే అనుభవం చేయిస్తుంది. ఇది కూడా ప్రతీ ఒక్క ఆత్మది ఎవరిది వారికే విచిత్ర ప్రాత్ర. మంచిది.

మధువనానికి వచ్చి స్నేహ స్వరూపం చూపించారు. ఇది కూడా విశ్వ సేవలో నిమిత్త ప్రాత్ర మీరందరూ రావటం వల్ల విశ్వంలో స్నేహం యొక్క అలలను, సువాసనలను, కిరణాలను వెదజల్లబడ్డాయి. అందువలన అందరికీ స్వాగతం. దీదీ తరపున కూడా బాప్ దాదా స్నేహం యొక్క సేవా స్వరూపానికి శుభాకాంక్షలు ఇస్తున్నారు. దీదీ కూడా చూస్తున్నారు. టీ.వి.లో ఉన్నారు. మీరు కూడా వతనంలోకి వెళ్ళి చూడండి. ఇది కూడా సేవ యొక్క ముద్ర.

ఈరోజు సంఘటనలో కమల (దీదీ యొక్క లౌకిక వదిన) కూడా స్మృతి వచ్చారు. దీదీ కూడా జ్ఞాపకం చేసుకున్నారు. ఎవరయితే స్నేహి శ్రేష్ఠ ఆత్మవల్ల తమ సహాయోగం ఇచ్చారో అటువంటి అలసిపోని పిల్లలకు ఇక్కడ కూర్చున్నా, కూర్చోకపోయినా కానీ పిల్లలందరికీ శుభ భావన. శుభ కామన మరియు ఒకే సంలగ్నతతో తమ స్నేహం చూపించారు. వారు చాలా శ్రేష్ఠంగా ఉన్నారు. అందువలన బాప్ దాదాకి విశేషంగా దీదీ చెప్పారు. నా తరువున ఇటువంటి స్నేహి సేవాధారి పరివారానికి ప్రియస్మృతులు మరియు కృతజ్ఞతలు ఇవ్వండి అని. అంటే దీదీ యొక్క పని ఈరోజు బాప్ దాదా చేస్తున్నారు. ఈరోజు బాప్ దాదా సందేశీ అయ్యి సందేశీ ఇస్తున్నారు. అయితే జరిగిందేదైతే ఉందో అది కూడా చాలా రహస్యాలతో నిండిన ద్రామా జరిగింది. మీ అందరికీ దీదీ అంటే ఇష్టం. దీదీకి సేవ అంటే ఇష్టం. అందువలన సేవ తనవైపు లాక్కుంది. ఏదైతే జరిగిందో అది పరివర్తనా పరదా తెరవటానికి చాలా మంచిగా జరిగింది. డాక్టర్ భగవతి యొక్క దోషం లేదు. భగవంతుడి యొక్క దోషం లేదు. ఎప్పుడూ కూడా డాక్టర్ గురించి కూడా ఆలోచించకూడదు. వీరు ఇలా చేశారు. ఇటువంటి ఆపరేషన్ చేశారు అని. డాక్టర్ యొక్క స్నేహం అంతిమం వరకూ తల్లి స్నేహంగానే ఉంది. అందువలన డాక్టర్ తన వైపు నుండి ఎటువంటి పొరపాటు చేయలేదు. ఇది ద్రామా యొక్క ఆట. అర్థమైందా? అందువలన ఎటువంటి సంకల్పాలు చేయకూడదు.

ఈరోజు కేవలం ఆజ్ఞాకారి అయ్యి దీదీ తరవున సందేశీగా అయ్యి వచ్చాను. అచంచల స్థితిలో స్థితులయ్యేవారికి, అచంచల రాజ్యాధికారులకి, నిశ్చయబుద్ధి నిశ్చింత ఆత్మలకి, నిశ్చిత విజయం పొందే పిల్లలకు ఈరోజు త్రిమూర్తి ప్రియస్మృతులు ఇస్తున్నారు. బాప్ దాదాతో పాటూ అందరికీ అతిప్రియమయిన దీదీ కూడా ప్రియస్మృతులు ఇస్తున్నారు. మరియు నమస్కారం చేస్తున్నారు.

**ముఖ్యమైన అన్నయ్యలు అక్కయ్యల మీటింగ్ సమయంలో అవ్వక
బాప్ దాదా యొక్క మధుర అమూల్య మహావివాహాలు 10-11-83**

ఈరోజు సర్వశక్తుల సాగరుడు అయిన బాప్ దాదా తన శక్తిసేనను చూస్తున్నారు. ప్రతి ఒక్కరి మస్తకం మధ్యలో త్రిశూలం అంటే త్రిమూర్తి స్మృతి యొక్క సృష్టమైన గుర్తు కనిపిస్తుంది. శక్తికి గుర్తుగా త్రిశూలాన్ని చూపిస్తారు. అందరూ త్రిశూలధారి శక్తిసేన కదా? బాప్ దాదా మరియు మీరు ఈ త్రిమూర్తి రూపంలో ఉంటున్నారా లేక అప్పుడప్పుడు ప్రత్యక్షం అయ్యి అప్పుడప్పుడు గుప్తం అయిపోతుందా? బాప్ దాదాతో పాటు నేను కూడా శ్రేష్ఠశక్తిశాలి ఆత్మను. ఇది జ్ఞాపకం ఉంటుందా? ఈ త్రిమూర్తి స్మృతి ద్వారా శక్తిలో శివుడు కనిపిస్తారు. కొన్ని మందిరాలలో బాప్ దాదా యొక్క కంబైండ్ రూపానికి స్మృతిచిహ్నం మరియు దానితో పాటూ శక్తిని కూడా చూపిస్తారు. ఈ త్రిమూర్తి స్మృతి స్వరూపస్థితి ద్వారా సహజంగానే సాక్షాత్కారమూర్తిగా అయిపోతారు. ఇప్పుడయితే సేవాధారిమూర్తి, ఉపన్యాసమూర్తి, మాష్టర్ శిక్షకులుగా అయ్యారు. ఇప్పుడు సాక్షాత్కారమూర్తిగా అవ్వాలి. సహజయోగిగా అయ్యారు. కానీ శ్రేష్ఠయోగిగా అవ్వాలి. తపస్వీగా అయ్యారు. కానీ మహాతపస్వీగా అవ్వాలి.